

## MARKING SCHEME (ਉੱਤਰ ਕੁੰਜੀ)

(ਮਾਰਚ-ਅਪ੍ਰੈਲ 2023-24)

**ਭਾਸ਼ਾ**

8+8+7=23

### ਅਡਵਾਂਸ ਪੜ੍ਹਨ-ਕੌਸਲ

(1) ਵਾਰਤਕ ਪੈਰੇ ਦੇ ਬਹੁ-ਵਿਕਲਪੀ ਪ੍ਰਸ਼ਨਾਂ ਦੇ ਉੱਤਰ —

- (i) (B) ਪੇਂਡੂ ਜੀਵਨ
- (ii) (A) ਸ਼ਹਿਰੀਕਰਨ
- (iii) (A) ਵਿਗਿਆਨਕ ਤਰੱਕੀ
- (iv) (D) ਮੋਹ-ਮੁਹੱਬਤ
- (v) (D) ਚੰਦਨ ਨਾਲ
- (vi) (A) ਪਿੰਡਾਂ ਵਿੱਚ
- (vii) (B) ਕਹਾਣੀ
- (viii) (A) ਪੇਂਡੂ ਜੀਵਨ

### ਪ੍ਰਭਾਵਸ਼ਾਲੀ ਲਿਖਣ-ਕੌਸਲ

8

(2) ਤੁਹਾਡਾ ਕਾਰੋਬਾਰ ਸ਼ੇਅਰ ਬਜ਼ਾਰ ਨਾਲ ਜੁੜਿਆ ਹੋਇਆ ਹੈ ਅਤੇ ਕਾਰੋਬਾਰ ਲਈ ਤੁਹਾਨੂੰ ਰੋਜ਼ਾਨਾ ਮੋਬਾਇਲ ਦੀ ਵਰਤੋਂ ਕਰਨੀ ਪੈ ਰਹੀ ਹੈ। ਪਰ ਤੁਸੀਂ ਭਾਰਤ ਸੰਚਾਰ ਨਿਗਮ ਲਿਮਿਟਡ ਦੀ ਨੈੱਟਵਰਕ ਸੇਵਾ ਕਰਕੇ ਦਿੱਕਤ ਮਹਿਸੂਸ ਕਰ ਰਹੇ ਹੋ। ਹਾਲਾਤ ਤੋਂ ਜਾਣੂ ਕਰਵਾਉਂਦੇ ਹੋਏ ਆਪਣੇ ਇਲਾਕੇ ਦੇ ਸੰਬੰਧਿਤ ਅਧਿਕਾਰੀ ਨੂੰ ਪੱਤਰ ਲਿਖ ਕੇ ਇਸ ਵਿੱਚ ਸੁਧਾਰ ਕਰਨ ਲਈ ਆਖੋ।

ਅੰਤਲਾ ਭਾਗ

3 ਅੰਕ

ਵਿਚਕਾਰਲਾ ਭਾਗ

4 ਅੰਕ

ਅੰਤਲਾ ਭਾਗ

1 ਅੰਕ

(ਵਿਦਿਆਰਥੀ ਆਪਣੀ ਜਾਣਕਾਰੀ, ਸੋਚ ਤੇ ਬੁੱਧੀ ਮੁਤਾਬਕ ਲਿਖਣਗੇ।

ਜਾਂ

ਤੁਸੀਂ ਆਪਣੇ ਕਸਬੇ ਵਿੱਚ ਆਟਾ ਚੱਕੀ ਲਾਈ ਹੋਈ ਹੈ। ਇਲਾਕਾ ਨਿਵਾਸੀਆਂ ਨੂੰ ਇਸ ਬਾਰੇ ਖੁੱਲ੍ਹੀ ਚਿੱਠੀ ਰਾਹੀਂ

ਜਾਣਕਾਰੀ ਦਿੰਦੇ ਹੋਏ ਕਣਕ, ਦਾਲਾਂ ਤੇ ਹੋਰ ਅਨਾਜ ਆਦਿ ਪਿਹਾਊਣ, ਰੇਟ ਤੇ ਹੋਰ ਵਿਸ਼ੇਸ਼ਤਾਵਾਂ ਦੱਸਦੇ ਹੋਏ ਅਪੀਲ ਕਰੋ।

**ਅਰੰਭਲਾ ਭਾਗ** 3 ਅੰਕ

**ਵਿਚਕਾਰਲਾ ਭਾਗ** 4 ਅੰਕ

**ਅੰਤਲਾ ਭਾਗ** 1 ਅੰਕ

(ਵਿਦਿਆਰਥੀ ਆਪਣੀ ਜਾਣਕਾਰੀ, ਸੋਚ ਤੇ ਬੁੱਧੀ ਮੁਤਾਬਕ ਲਿਖਣਗੇ।

(3) ਕਿਸੇ ਇੱਕ ਵਿਸ਼ੇ 'ਤੇ 125 ਤੋਂ 150 ਸ਼ਬਦਾਂ ਵਿੱਚ ਪੈਰਾ-ਰਚਨਾ ਕਰੋ।

7

**ਨੈਤਿਕ ਕਦਰਾਂ ਕੀਮਤਾਂ**

**ਵਿਸ਼ੇ ਦੀ ਪੇਸ਼ਕਾਰੀ** 2 ਅੰਕ

**ਵਿਸ਼ੇ ਦਾ ਗਿਆਨ** 3 ਅੰਕ

**ਸ਼ਬਦ ਚੋਣ** 1 ਅੰਕ

**ਸ਼ਬਦ-ਜੋੜ** 1 ਅੰਕ

(ਵਿਦਿਆਰਥੀ ਆਪਣੀ ਜਾਣਕਾਰੀ, ਸੋਚ ਤੇ ਬੁੱਧੀ ਮੁਤਾਬਕ ਲਿਖਣਗੇ।

**ਜਾਂ**

**ਭਿੱਖਿਆ ਮੰਗਣਾ** — ਇੱਕ ਸਮਾਜਕ ਕੌਹੜ/ਲਾਹਨਤ

**ਵਿਸ਼ੇ ਦੀ ਪੇਸ਼ਕਾਰੀ** 2 ਅੰਕ

**ਵਿਸ਼ੇ ਦਾ ਗਿਆਨ** 3 ਅੰਕ

**ਸ਼ਬਦ ਚੋਣ** 1 ਅੰਕ

**ਸ਼ਬਦ-ਜੋੜ** 1 ਅੰਕ

(ਵਿਦਿਆਰਥੀ ਆਪਣੀ ਜਾਣਕਾਰੀ, ਸੋਚ ਤੇ ਬੁੱਧੀ ਮੁਤਾਬਕ ਲਿਖਣਗੇ।

**ਵਿਹਾਰਕ ਵਿਆਕਰਨ**

13

(4) **ਵਾਕ-ਵਟਾਂਦਰਾ**

(3x1)3

(i) ਉਸ ਦੀਆਂ ਸਹੇਲੀਆਂ ਮੂਰਖ ਹਨ ਪਰ ਉਹ ਸਿਆਣੀ ਹੈ।

(ii) ਕੀ ਤੁਸੀਂ ਕੋਈ ਸੋਹਣਾ ਜਿਹਾ ਗੀਤ ਸੁਣਾਓਗੇ ?

(iii) ਸੂਰਜ ਨਿਕਲਦੇ ਸਾਰ ਅਸੀਂ ਆਪੋ-ਆਪਣੇ ਕੰਮ ਵਿੱਚ ਰੁੱਝ ਗਏ।

(iv) ਮਿਹਨਤੀ ਵਿਦਿਆਰਥੀ ਹਮੇਸ਼ਾ ਸਫਲ ਹੁੰਦੇ ਹਨ।

(5) **ਅਖਾਣ/ਅਖਾਊਂਤਾਂ**

(5x2)10

(i) ਜਦੋਂ ਇਹ ਦੱਸਣਾ ਹੋਵੇ ਕਿ ਲੋਕ ਤਾਂ ਨਾ ਚੰਗੇ ਨੂੰ ਜ਼ੀਉਣ ਦਿੰਦੇ ਹਨ ਅਤੇ ਨਾ ਮੰਦੇ ਨੂੰ। ਉਹਨਾਂ ਨੇ ਤਾਂ ਵਿਰੋਧ ਕਰਨਾ ਹੀ ਹੁੰਦਾ ਹੈ। ਲੋਕ ਤਾਂ ਕਿਸੇ ਪਾਸੇ ਵੀ ਜ਼ੀਉਣ ਨਹੀਂ ਦਿੰਦੇ। ਜੇ ਕੰਮ ਕਰ ਲਓ ਤਾਂ (ਉੱਤਰ ਕੁੰਜੀ — ਨਮੂਨੇ ਦਾ ਪ੍ਰਸ਼ਨ-ਪੱਤਰ 2023-24)

ਕਹਿੰਦੇ ਨੇ ਕਿਉਂ ਕੀਤਾ ਹੈ? ਜੇ ਨਾ ਕਰੋ ਤਾਂ ਕਹਿੰਦੇ ਹਨ ਕਿਉਂ ਨਹੀਂ ਕੀਤਾ? ਇਸੇ ਲਈ ਤਾਂ ਕਹਿੰਦੇ ਹਨ ਕਿ, ‘ਆਰੀ ਨੂੰ ਇੱਕ ਪਸੇ ਦੰਦੇ ਜਹਾਨ ਨੂੰ ਦੋਹੀਂ ਪਾਸੀਂ।’

(ii) ਭੈੜੇ ਆਦਮੀਆਂ ਨੂੰ ਦੂਸਰਿਆਂ ਦੇ ਦੋਸ਼ ਦੱਸਣ ਦਾ ਕੋਈ ਹੱਕ ਨਹੀਂ, ਇੱਕ ਨੰਬਰ ਦੇ ਸ਼ਗਾਬੀ ਤੇ ਐਸੀ ਰਾਜੂ ਦੀ ਮਾਂ ਜਦ ਕਦੇ-ਕਦੇ ਸ਼ਗਾਬ ਪੀਣ ਵਾਲੇ ਵਿਨੀਤ ਦੀ ਮਾਂ ਨੂੰ ਕਹਿਣ ਲੱਗੀ ਕਿ ਉਹ ਆਪਣੇ ਮੁੜੇ ਨੂੰ ਸ਼ਗਾਬ ਪੀਣ ਤੋਂ ਰੋਕਿਆ ਕਰੇ ਤਾਂ ਵਿਨੀਤ ਦੀ ਮਾਂ ਨੇ ਝੱਟ ਆਖ ਦਿੱਤਾ, ‘ਛੱਜ ਤਾਂ ਬੋਲੇ, ਛਾਣੀ ਕਿਉਂ ਬੋਲੇ?’

(iii) ਆਪਣਿਆਂ ਨੇ ਆਪਣੇ ਹੀ ਰਹਿਣਾ ਹੈ, ਮੂਨ ਦੀ ਸਾਂਝ ਪ੍ਰਤਮ ਨਹੀਂ ਹੋ ਸਕਦੀ, ਲੋਕਾਂ ਨੇ ਦੋਹਾਂ ਭਰਾਵਾਂ ਵਿੱਚ ਛੁੱਟ ਪਾਉਣ ਦੀ ਬੜੀ ਕੋਸ਼ਿਸ਼ ਕੀਤੀ ਪਰ ਉਹ ਸਫਲ ਨਾ ਹੋਏ। ਠੀਕ ਹੀ ਤਾਂ ਕਿਹਾ ਗਿਆ ਹੈ ਕਿ, ‘ਪਾਣੀ ਵਿੱਚ ਸੋਟਾ ਮਾਰਿਆਂ ਪਾਣੀ ਦੋ ਨਹੀਂ ਹੋ ਜਾਂਦੇ’।

(iv) ਮਾਂ ਨੇ ਸਭ ਬੱਚਿਆਂ ਨੂੰ ਇੱਕ-ਇੱਕ ਅੰਬ ਦੇ ਕੇ ਬਾਕੀ ਅੰਬ ਇਹ ਕਹਿ ਕੇ ਫਰਿੱਜ ਵਿੱਚ ਰੱਖ ਦਿੱਤੇ ਕਿ, ‘ਠੰਢੇ ਹੋਣ ’ਤੇ ਖਾਵਾਂਗੇ।’ ਪਰ ਬੱਚਿਆਂ ਨੇ ਮਾਂ ਦੇ ਇੱਧਰ-ਉੱਧਰ ਹੋਣ ’ਤੇ ਫਰਿੱਜ ਵਿੱਚ ਪਏ ਸਾਰੇ ਅੰਬ ਖਾ ਲਏ। ਠੀਕ ਹੀ ਤਾਂ ਹੈ, ‘ਬਿੱਲੀ ਦੇ ਸਿਰੂਣੇ ਢੁੱਧ ਨਹੀਂ ਜਮਦਾ।’

(v) ਆਪਣੇ ਘਰ ਦਾ ਕੰਮ ਕਰਨ ਵਿੱਚ ਨਮੋਸ਼ੀ ਨਹੀਂ ਸਮਝਣੀ ਚਾਹੀਦੀ, ਆਪਣੇ ਘਰ ਦੇ ਕੰਮ ਕਰਨ ਨਾਲ ਕੋਈ ਨੀਵਾਂ ਜਾਂ ਘਟੀਆ ਨਹੀਂ ਹੁੰਦਾ। ਇਸੇ ਲਈ ਤਾਂ ਕਹਿੰਦੇ ਹਨ, ‘ਰਾਣੀ ਆਪਣੇ ਪੈਰ ਧੋਂਦੀ ਗੋਲੀ ਨਹੀਂ ਕਹਾਉਂਦੀ।’

(vi) ਬੇ-ਮੌਕੇ ਕੀਤੇ ਕੰਮ ਦਾ ਕੋਈ ਲਾਭ ਨਹੀਂ ਹੁੰਦਾ, ਸੁਰਿੰਦਰ ਸਾਰਾ ਸਾਲ ਤਾਂ ਪੜ੍ਹਿਆ ਨਹੀਂ ਪਰ ਹੁਣ ਜਦੋਂ ਦਾ ਇਮਤਿਹਾਨ ਸਿਰ ’ਤੇ ਆ ਗਿਆ ਹੈ ਤਾਂ ਪਰੇਸ਼ਾਨ ਹੋਇਆ ਫਿਰਦਾ ਹੈ। ਸੁਰਿੰਦਰ ਦਾ ਦੋਸਤ ਉਸ ਨੂੰ ਆਖਦਾ ਹੈ ਕਿ, ‘ਹੁਣ ਤੂੰ ਕੁਝ ਦਿਨਾਂ ਵਿੱਚ ਕੀ ਕਰ ਲਵੇਂਗਾ?’ ਠੀਕ ਹੀ ਕਿਹਾ ਗਿਆ ਹੈ, ‘ਵੇਲੇ ਦੀ ਨਮਾਜ਼ ਕੁਵੇਲੇ ਦੀਆਂ ਟੱਕਰਾਂ।’

## ਸਾਹਿਤ (ਪਾਠ-ਪੁਸਤਕ ਆਧਾਰਿਤ ਪ੍ਰਸ਼ਨ)

44

### ਕਵਿਤਾਵਾਂ ਵਿੱਚੋਂ

12

(6) ਹੇਠ ਦਿੱਤੀਆਂ ਗਈਆਂ ਕਾਵਿ-ਟੁਕੜੀਆਂ ਵਿੱਚੋਂ ਕਿਸੇ ਇੱਕ ਦੀ ਪ੍ਰਸੰਗ ਸਹਿਤ ਵਿਆਖਿਆ ਕਰੋ— $3+5=8$   
ਧਰਤੀ ’ਤੇ ਲਹੂ.....ਇਸ਼ਕ ਦੇ ਚੋਰ।

ਪ੍ਰਸੰਗ — ਇਹ ਕਾਵਿ-ਟੁਕੜੀ ਸਾਡੀ ਪੰਜਾਬੀ ਦੀ ਪੁਸਤਕ ‘ਲਾਜ਼ਮੀ ਪੰਜਾਬੀ-12’ ਵਿੱਚ ਦਰਜ ਅੰਮ੍ਰਿਤਾ ਪ੍ਰੀਤਮ ਦੀ ਕਵਿਤਾ ‘ਵਾਰਿਸ ਸ਼ਾਹ’ ਵਿੱਚੋਂ ਲਈਆਂ ਗਈਆਂ ਹਨ। ਇਸ ਕਵਿਤਾ ਵਿੱਚ 1947 ਈ. ਦੀ ਦੇਸ਼ ਵੰਡ ਦੇ ਦੁਖਾਂਤ ਦਾ ਦ੍ਰਿਸ਼ ਚਿਤਰਿਆ ਹੈ। ਇਹ ਵੰਡ ਜਾਨ-ਮਾਲ ਦੇ ਨੁਕਸਾਨ ਦੇ ਨਾਲ-ਨਾਲ ਇਸ਼ਕ ਦੇ ਦੁਖਾਂਤ ਦਾ ਵੀ ਕਾਰਨ ਬਣੀ। ਇਹਨਾਂ ਸਤਰਾਂ ਵਿੱਚ ਕਵਿਤਰੀ ਦੇਸ-ਵੰਡ ਦਾ ਦਰਦਨਾਕ ਦ੍ਰਿਸ਼ ਚਿਤਰਦੀ ਵਾਰਸ ਸ਼ਾਹ ਨੂੰ ਪਿਆਰ ਦਾ ਇੱਕ ਹੋਰ ਕਿੱਸਾ ਲਿਖਣ ਲਈ ਆਖਦੀ ਹੈ।

ਵਿਆਖਿਆ — ਦੇਸ਼ ਦੀ ਵੰਡ ਦੇ ਦਰਦਨਾਕ ਸਮੇਂ ਦਾ ਚਿਤਰਨ ਕਰਦੀ ਅੰਮ੍ਰਿਤਾ ਪ੍ਰੀਤਮ ਆਖਦੀ ਹੈ ਕਿ ਕਤਲੇਅਮ ਕਾਰਨ ਧਰਤੀ ’ਤੇ ਲਹੂ ਵੱਗ ਰਿਹਾ ਸੀ ਅਤੇ ਕਬਰਾਂ ਵਿੱਚੋਂ ਲਹੂ ਚੋ ਰਿਹਾ ਸੀ। ਪਿਆਰ ਕਰਨ ਵਾਲੀਆਂ (ਉੱਤਰ ਕੰਸੀ — ਨਮੂਨੇ ਦਾ ਪ੍ਰਸ਼ਨ-ਪੱਤਰ 2023-24)

ਸ਼ਹਿਜ਼ਾਦੀਆਂ (ਜਿਨ੍ਹਾਂ ਦੇ ਪਿਆਰੇ ਇਸ ਵੰਡ ਕਾਰਨ ਮਾਰੇ ਗਏ) ਅੱਜ ਕਬਰਾਂ ਵਿੱਚ ਰੋ ਰਹੀਆਂ ਹਨ। ਕਵਿਤਗੀ ਆਖਦੀ ਹੈ ਕਿ ਅੱਜ ਦੇਸ-ਵੰਡ ਦੇ ਸਮੇਂ ਸਾਰੇ ਹੀ ਲੋਕ ਜਿਵੇਂ ਹੁਸਨ ਤੇ ਇਸ਼ਕ ਦੇ ਚੌਰ ਅਥਵਾ ਕੈਦੋਂ ਬਣ ਗਏ ਹਨ। ਅੱਜ ਅਸੀਂ ਕਿੱਥੋਂ ਇੱਕ ਹੋਰ ਵਾਰਸ ਸ਼ਾਹ ਨੂੰ ਲੱਭ ਕੇ ਲਿਆਈਏ।

ਜਾਂ

ਉਂਝ ਤਾਂ ਹਰ.....ਬੋਲ ਸੀ ਸੰਬਾ ਮੇਰੀ।

**ਪ੍ਰਸੰਗ** — ਇਹ ਕਾਵਿ-ਸਤਰਾਂ ਸਾਡੀ ਬਾਰੂਵੀਂ ਦੀ ਜਮਾਤ ਪਾਠ-ਪੁਸਤਕ ‘ਲਾਜ਼ਮੀ ਪੰਜਾਬੀ-12’ ਵਿੱਚ ਦਰਜ ਹਰਿਭਜਨ ਸਿੰਘ ਦੀ ਕਵਿਤਾ ‘ਮੇਰਾ ਬਚਪਨ’ ਵਿੱਚੋਂ ਲਈਆਂ ਗਈਆਂ ਹਨ। ਇਸ ਕਵਿਤਾ ਵਿੱਚ ਕਵੀ ਨੇ ਦੱਸਿਆ ਹੈ ਕਿ ਬਚਪਨ ਦੀ ਉਮਰ ਵਿੱਚ ਪਿਤਾ-ਹੀਨ ਹੋਇਆ ਵਿਅਕਤੀ ਬਚਪਨ ਦੀਆਂ ਖੁਸ਼ੀਆਂ ਤੋਂ ਵਾਂਝਾ ਰਹਿ ਜਾਂਦਾ ਹੈ। ਉਸ ਦੀ ਵਿਧਵਾ ਮਾਂ ਨੂੰ ਮਿਹਨਤ-ਮੁਸ਼ਕਲ ਕਰਦਿਆਂ ਵੀ ਨਜ਼ਰਾਂ ਨੀਵੀਆਂ ਰੱਖਣੀਆਂ ਪੈਂਦੀਆਂ ਹਨ ਅਥਵਾ ਲੋਕਾਂ ਦੀਆਂ ਮੈਲੀਆਂ ਨਜ਼ਰਾਂ ਤੋਂ ਬਚਣਾ ਪੈਂਦਾ ਹੈ।

**ਵਿਆਖਿਆ** — ਪਿਤਾ ਤੋਂ ਬਿਨਾਂ ਬਚਪਨ ਦੇ ਦੁੱਖ ਨੂੰ ਪ੍ਰਗਟਾਉਂਦਾ ਕਵੀ ਮੈਂ ਪਾਤਰ ਦੇ ਰੂਪ ਵਿੱਚ ਕਹਿੰਦਾ ਹੈ ਕਿ ਉਂਝ ਤਾਂ ਹਰ ਮਾਂ ਸੋਹਣੀ ਹੁੰਦੀ ਹੈ ਪਰ ਉਸ ਦੀ ਮਾਂ ਨੂੰ ਵੇਖ-ਵੇਖ ਕੇ ਹਰ ਕਿਸੇ ਦੀ ਅੱਖ ਬੁਰੀ ਭਾਵਨਾ ਨਾਲ ਦੁਪਹਿਰ ਵਾਂਗ ਧੁਖਦੀ ਅਥਵਾ ਬਲਦੀ ਹੈ। ਕਵੀ ਕਹਿੰਦਾ ਹੈ ਕਿ ਉਹ (ਮੈਂ) ਆਪਣੀ ਮਾਂ ਨਾਲ ਜੀਵਨ-ਪੰਧ ਤੇ ਤੁਰਿਆ ਜਾਂਦਾ ਹੈ। ਇਸ ਸਮੇਂ ਸੰਘਣੀ ਚੁੱਪ ਹੈ ਅਤੇ ਦੋਹਾਂ ਦੀ ਇਕਹਿੰਦੀ ਛਾਂ ਹੈ। ਦੋਹਾਂ ਪਾਸਿਆਂ ਤੋਂ ਕੁਝ ਨਹੀਂ ਸੀ ਬੋਲਿਆ ਜਾ ਰਿਹਾ ਕਿਉਂਕਿ ਦੋਵੇਂ ਧਿਰਾਂ ਉਦਾਸ ਸਨ। ਕਵੀ ਕਹਿੰਦਾ ਹੈ ਕਿ ਹਰ ਬੁਰੀ ਨਜ਼ਰ ਮੇਰਾ ਮਕਤਬ ਭਾਵ ਸਕੂਲ ਸੀ ਅਤੇ ਲੋਕਾਂ ਦਾ ਹਰ ਬੋਲ ਮੇਰਾ ਪਾਠ/ਸ਼ਬਦ ਸੀ।

## (7) ਬਹੁ-ਵਿਕਲਪੀ ਪ੍ਰਸ਼ਨਾਂ ਦੇ ਉੱਤਰ

(4X1)=4

- (i) (C) ਪੱਤਿਆਂ ਦੀ ਪੰਡ ਬਾਰੇ
- (ii) (D) ਹੰਸ ਦਾ
- (iii) (B) ਵਗਾਰ ਵਜੋਂ
- (iv) (A) ਛੋਟੇ ਸਮੁੰਦਰਾਂ ਵਰਗੇ

## ਕਹਾਣੀਆਂ ਵਿੱਚੋਂ

17

(8) ‘ਨੀਲੀ’ ਕਹਾਣੀ ਵਿੱਚ ਗਵਾਲਾ ਮੁੱਖ ਪਾਤਰ ਹੈ। ਉਹ ਕਠੋਰ ਦਿਲ ਦਾ ਅਤੇ ਸਿਰਫ਼ ਆਪਣਾ ਫਾਇਦਾ ਵੇਖਣ ਵਾਲਾ ਇਨਸਾਨ ਹੈ। ਹੇਠ ਲਿਖੇ ਨੁਕਤੇ ਗਵਾਲੇ ਦੇ ਪਾਤਰ ਨੂੰ ਉਭਾਰਦੇ ਹਨ—

6

- (i) ਸੁਆਰਬੀ ਆਦਮੀ—ਗਵਾਲਾ ਪੈਸੇ ਖਾਤਰ ਨੀਲੀ ਦਾ ਸਾਰਾ ਦੁੱਧ ਚੋ ਲੈਂਦਾ ਸੀ ਤੇ ਨੀਲੀ ਦੀ ਵੱਛੀ ਨੂੰ ਦੁੱਧ (ਖੁਗਾਕ) ਨਹੀਂ ਮਿਲਦੀ ਸੀ।
- (ii) ਆਪਣੀ ਗਲਤੀ ਨਾ ਮੰਨਣ ਵਾਲਾ — ਲੇਖਕ ਦੀ ਪਤਨੀ ਦੇ ਵਾਰ-ਵਾਰ ਕਹਿਣ 'ਤੇ ਵੀ ਉਹ ਵੱਛੀ ਲਈ ਦੁੱਧ ਨਹੀਂ ਛੱਡਦਾ ਤੇ ਵੱਛੀ ਦੀ ਜਾਨ ਚਲੀ ਜਾਂਦੀ ਹੈ।
- (iii) ਹਰ ਚੀਜ਼ 'ਤੇ ਪੈਸਾ ਬਚਾਉਣ ਵਾਲਾ — ਨੀਲੀ ਦੀ ਵੱਛੀ ਜਦੋਂ ਬਣਾਂ ਨੂੰ ਮੂੰਹ ਮਾਰਦੀ ਤੇ ਨੀਲੀ ਦੁੱਧ ਲਾਹ ਛੱਡਦੀ ਸੀ। ਜਿਸ ਕਰਕੇ ਗੁਆਲੇ ਨੇ ਮਸਾਲੇ ਦੀ ਟੋਕਰੀ ਲਿਆਉਣੀ ਬੰਦ ਕਰ ਦਿੱਤੀ ਸੀ।
- (iv) ਗੁੱਸੇ ਵਾਲਾ — ਵੱਛੀ ਦੇ ਮਰ ਜਾਣ ਕਾਰਨ ਨੀਲੀ ਕੁਝ ਕੁ ਦਿਨਾਂ ਲਈ ਦੁੱਧ ਦੇਣਾ ਛੱਡ ਦਿੰਦੀ (ਉੱਤਰ ਕੰਜੀ — ਨਮੂਨੇ ਦਾ ਪ੍ਰਸ਼ਨ-ਪੱਤਰ 2023-24)

ਹੈ। ਉਹ ਕੁਝ ਦਿਨ ਤੱਕ ਕੁਝ ਨਹੀਂ ਖਾਂਦੀ। ਐਨਾ ਕੁਝ ਹੋਣ 'ਤੇ ਵੀ ਜਦੋਂ ਨੀਲੀ ਨੇ ਚਾਰਾ ਖਾਣਾ ਸ਼ੁਰੂ ਕੀਤਾ ਪਰ ਹਾਲੇ ਦੁੱਧ ਦੇਣ ਨੂੰ ਉਹ ਤਿਆਰ ਨਹੀਂ ਸੀ ਤਾਂ ਗੁਆਲਾ ਉਸ ਉਪਰ ਜ਼ਰਾ ਵੀ ਤਰਸ ਨਹੀਂ ਖਾਂਦਾ ਤੇ ਉਸ ਅੱਗੋਂ ਮਸਾਲੇ ਦੀ ਟੋਕਰੀ ਚੁੱਕ ਕੇ ਲੈ ਜਾਂਦਾ ਹੈ।

(v) ਦੁੱਧ ਦੇਣ ਵੇਲੇ ਪਿਆਰ ਕਰਨ ਵਾਲਾ — ਗਵਾਲਾ ਨੀਲੀ ਦਾ ਦੁੱਧ ਚੋਣ ਵੇਲੇ ਉਸ ਦੀ ਪਿੱਠ 'ਤੇ ਹੱਥ ਫੇਰਦਾ ਹੈ ਅਤੇ ਉਸ ਦੇ ਸਿੰਗਾਂ ਨੂੰ ਸਹਿਲਾਉਂਦਾ ਹੈ।

ਜਾਂ

‘ਮਾੜਾ ਬੰਦਾ’ ਕਹਾਣੀ ਵਿੱਚ ਕਹਾਣੀਕਾਰ ਨੇ ਮੱਧ ਵਰਗ ਅਤੇ ਰਿਕਸ਼ੇ ਵਾਲੇ ਰਾਹੀਂ ਨਿਮਨ ਵਰਗ ਦੀ ਮਾਨਸਿਕਤਾ ਨੂੰ ਉਘਾੜਿਆ ਹੈ। ਸਬਜ਼ੀ ਮੰਡੀ ਤੋਂ ਘਰ ਆਉਣ ਲਈ ਲੇਖਕ ਦੀ ਪਤਨੀ ਨੇ ਰਿਕਸ਼ੇ ਵਾਲੇ ਨੂੰ ਦੋ ਰੂਪਏ ਕਿਰਾਇਆ ਦੇਣਾ ਤੈਆ ਕੀਤਾ ਸੀ ਪਰ ਰਿਕਸ਼ੇ ਵਾਲੇ ਨੇ ਦੋ ਰੂਪਏ ਲੈਣ ਤੋਂ ਮਨ੍ਹਾ ਕਰ ਦਿੱਤਾ ਸੀ ਕਿਉਂਕਿ ਉਸ ਅਨੁਸਾਰ ਜਿੰਨੀ ਦੂਰ ਉਸ ਨੇ ਘਰ ਸਮਝਿਆ ਸੀ, ਉਸ ਤੋਂ ਦੂਰ ਨਿਕਲਿਆ ਸੀ। ਉਹ ਤਿੰਨ ਰੂਪਏ ਮੰਗਦਾ ਹੈ ਤਾਂ ਲੇਖਕ ਗੁੱਸੇ ਵਿੱਚ ਰਿਕਸ਼ੇ ਵਾਲੇ ਨੂੰ ਮਾਰਨ ਲੱਗਦਾ ਹੈ ਕਿਉਂਕਿ ਰਿਕਸ਼ੇ ਵਾਲਾ ਨੇ ਦੋ ਰੂਪਏ ਵਗਾਹ ਕੇ ਸੁੱਟ ਦਿੱਤੇ ਸੀ। ਲੇਖਕ ਅਨੁਸਾਰ ਉਸ ਨੂੰ ਨਿਮਰਤਾ ਨਾਲ ਪੈਸੇ ਮੰਗਣੇ ਚਾਹੀਦੇ ਸਨ। ਲੇਖਕ ਦੀ ਪਤਨੀ ਰਸੋਈ ਵਿੱਚ ਕੰਮ ਕਰਦੇ ਹੋਏ ਵੀ ਕਿਸੇ ਨਾ ਕਿਸੇ ਬਹਾਨੇ ਰਿਕਸ਼ੇ ਵਾਲੇ ਨੂੰ ਵੇਖਦੀ ਰਹਿੰਦੀ ਹੈ। ਲੇਖਕ ਆਪਣੇ ਆਪ ਨੂੰ ਚਿੱਠੀ ਲਿਖਣ ਵਿੱਚ ਮਸ਼ਰੂਮ ਰੱਖਣ ਦੀ ਕੋਸ਼ਿਸ਼ ਕਰਦਾ ਹੈ ਪਰ ਉਸ ਦਾ ਧਿਆਨ ਵੀ ਰਿਕਸ਼ੇ ਵਾਲੇ ਵੱਲ ਹੁੰਦਾ ਹੈ ਜੋ ਘਰ ਦੇ ਬਾਹਰ ਖੜ੍ਹਾ ਹੁੰਦਾ ਹੈ। ਰਿਕਸ਼ੇ ਵਾਲਾ ਸਰੀਰਿਕ ਪੱਖਿਂ ਕਮਜ਼ੋਰ ਹੈ ਤੇ ਉਸ ਨੇ ਟਾਕੀਆਂ ਲੱਗੇ ਕਪੜੇ ਪਾਏ ਹਨ। ਲੇਖਕ ਦੀ ਪਤਨੀ ਅਨੁਸਾਰ ਉਸ ਨੂੰ ਤਿੰਨ ਰੂਪਏ ਦੇ ਦੇਣੇ ਚਾਹੀਦੇ ਹਨ ਕਿਉਂਕਿ ਪੈਸੇ ਤਾਂ ਸਾਡੇ ਕੋਲੋਂ ਡਿੱਗ ਵੀ ਪੈਂਦੇ ਹਨ ਤੇ ਬੱਚੇ ਰੋਜ਼ ਤਿੰਨ ਰੂਪਏ ਖਰਚ ਵੀ ਕਰ ਲੈਂਦੇ ਹਨ। ਇਸ ਤੋਂ ਇਲਾਵਾ ਲੇਖਕ ਢਾਈ ਰੂਪਏ ਦੀਆਂ ਸਿਗਰਟ ਵੀ ਛੁੱਕ ਛੱਡਦਾ ਸੀ ਪਰ ਇਹਨਾਂ ਗੱਲਾਂ ਦਾ ਲੇਖਕ ਉੱਤੇ ਕੋਈ ਅਸਰ ਨਹੀਂ ਹੁੰਦਾ। ਗੁੱਸੇ ਵਿੱਚ ਲੇਖਕ ਰਿਕਸ਼ੇ ਵਾਲੇ ਦੀ ਸ਼ਿਕਾਇਤ ਪੁਲਿਸ ਕੋਲ ਕਰਨ ਦਾ ਮਨ ਬਣਾ ਲੈਂਦਾ ਹੈ ਤੇ ਉਸਦੀ ਪਤਨੀ ਸੁਰਖ਼ੂ ਜਾਪਦੇ ਹਨ ਅਤੇ ਰਿਕਸ਼ੇ ਵਾਲੇ ਦੇ ਹੱਕ ਦੇ ਤਿੰਨ ਰੂਪਏ ਪਿੰਗਲਵਾੜੇ ਨੂੰ ਦੇਣ ਦੀ ਗੱਲ ਵੀ ਕਰਦੇ ਹਨ।

(9) ਬਹੁ-ਵਿਕਲਪੀ—

(5X1)=5

(i) (B) ਸਹੇਲੇ

(ii) (D) ਗਾਗਾਰ ਵਿੱਚ

(iii) (B) ਚਾਹ

(iv) (C) ਸਤਾਰੂਵਾਂ ਸਾਲ ਲੱਗਾ ਸੀ

(v) (C) ਸ਼ਹਿਰ ਵਿੱਚ

(10) ਪ੍ਰਸ਼ਨਾਂ ਦੇ ਉੱਤਰ 25 ਤੋਂ 30 ਸ਼ਬਦਾਂ ਵਿੱਚ—

(4X2)=8

(i) ਅਨੰਦ ਕਾਰਜ ਵੇਲੇ ਜੀਤੇ ਨੂੰ ਸਿੱਖਿਆ ਦਿੱਤੀ ਗਈ ਕਿ ਉਸ ਲਈ ਉਸ ਦਾ ਪਤੀ ਹੀ ਪਰਮੇਸ਼ਰ ਹੈ। ਉਸ ਨੂੰ ਹਰ ਕੰਮ ਵਿੱਚ ਉਸ ਦੀ ਸਲਾਹ ਲੈਣੀ ਚਾਹੀਦੀ ਹੈ। ਉਸ ਨੂੰ ਪੁੱਛੋ ਬਿਨਾਂ ਆਪਣੀ ਮਰਜ਼ੀ ਨਾਲ ਕੋਈ ਵੀ ਕੰਮ ਨਹੀਂ ਕਰਨਾ। ਪਤੀ ਨੂੰ ਹਮੇਸ਼ਾ ਖੁਸ਼ ਰੱਖਣਾ ਹੈ।

(ii) ਉਸ ਨੇ ਭੈੜੀ ਬੁਰਸ਼ਟ ਪਾਈ ਹੋਈ ਸੀ ਜਿਸ ਨੂੰ ਟਾਕੀਆਂ ਲੱਗੀਆਂ ਸਨ। ਸਰੀਰਕ ਪੱਥੋਂ ਕਮਜ਼ੋਰ ਅਤੇ ਮੈਲਾ-ਕੁਚੈਲਾ ਬੰਦਾ ਸੀ। ਉਸ ਨੂੰ ਵੇਖ ਕੇ ਬੰਦੇ ਦਾ ਮਨ ਖਰਾਬ ਹੁੰਦਾ ਸੀ।

(iii) ਗਵਾਲਾ ਲੇਖਕ ਦੀ ਪਤਨੀ ਨੂੰ ਕਹਿੰਦਾ ਹੈ ਕਿ ਨੀਲੀ ਆਪਣੀ ਵੱਛੀ ਲਈ ਦੁੱਧ ਛੁਪਾ ਲੈਂਦੀ ਹੈ ਤੇ ਬਾਅਦ ਵਿੱਚ ਵੱਛੀ ਨੂੰ ਪਿਲਾ ਲੈਂਦੀ ਹੈ।

(iv) ਜੇਠ ਦੀ ਧੁੱਪ ਨੇ ਸੜਕ ਦੀ ਲੁੱਕ ਨੂੰ ਕਈ ਬਾਵਾਂ ਤੋਂ ਪਿਘਲਾ ਦਿੱਤਾ ਸੀ। ਲੁੱਕ ਸਾਈਕਲ ਦੇ ਪਹੀਆਂ ਨੂੰ ਲੱਗਦੀ ਜਾ ਰਹੀ ਸੀ। ਲੇਖਕ ਬਚ-ਬਚ ਕੇ ਪੱਕੀ ਲੁੱਕ ਤੇ ਬਜਰੀ ਵਾਲੀ ਬਾਂ ਤੋਂ ਲੰਘ ਰਿਹਾ ਸੀ।

(v) ਵਿੱਦਾ ਕਰਨ ਸਮੇਂ ਜੀਤੇ ਦੇ ਭਰਾ ਨੇ ਉਦਾਸ ਜਿਹੇ ਮਨ ਨਾਲ ਆਪਣੇ ਬਣਾਏ ਵਿੱਚੋਂ ਸਾਰੇ ਪੈਸੇ ਸ਼ਗਾਨ ਵਜੋਂ ਜੀਤੇ ਦੇ ਹੱਥ 'ਤੇ ਧਰ ਦਿੱਤੇ। ਜੀਤੇ ਇਕਦਮ ਫਿਸ ਪਈ ਅਤੇ ਆਪਣੇ ਵੀਰ ਨੂੰ ਜੱਛੀ ਪਾ ਕੇ ਰੋਣ ਲੱਗ ਪਈ। ਇਸ 'ਤੇ ਜੀਤੇ ਦੇ ਵੀਰ ਨੂੰ ਗੱਚ ਆ ਗਿਆ।

## ਪੰਜਾਬੀ ਸੱਭਿਆਚਾਰ ਦੀ ਜਾਣ-ਪਛਾਣ

13

(11) ਬਹੁ-ਵਿਕਲਪੀ ਪ੍ਰਸ਼ਨਾਂ ਦੇ ਉੱਤਰ—

(5X1)=5

- (i) (B) ਗੁੱਗੇ ਦੀ
- (ii) (D) ਕਪਾਲ ਕਿਰਿਆ
- (iii) (C) ਕ੍ਰਿਕਟ
- (iv) (B) ਲੁੱਡੀ
- (v) (B) ਮੁਕਤਸਰ ਸਾਹਿਬ

(12) ਪ੍ਰਸ਼ਨਾਂ ਦੇ ਉੱਤਰ 70 ਤੋਂ 80 ਸ਼ਬਦਾਂ ਵਿੱਚ—

(4X2)=8

(i) ਕਿਸੇ ਜਾਤੀ ਲਈ ਮੌਲਿਆਂ ਦਾ ਵਿਸ਼ੇਸ਼ ਮਹੱਤਵ ਹੁੰਦਾ ਹੈ। ਮੌਲਿਆਂ ਵਿੱਚ ਕਿਸੇ ਜਾਤੀ ਦੀ ਸੰਸਕ੍ਰਿਤਿਕ ਨੁਹਾਰ ਵੇਖੀ ਜਾ ਸਕਦੀ ਹੈ। ਮੌਲਿਆਂ ਵਿੱਚ ਹਰ ਜਾਤੀ ਖੁੱਲ੍ਹੇ ਕੇ ਸਾਹ ਲੈਂਦੀ ਤੇ ਖੁਸ਼ੀ ਦਾ ਪ੍ਰਗਟਾਵਾ ਕਰਦੀ ਹੈ। ਲੋਕ-ਪ੍ਰਤਿਭਾ ਨਿਖਰਦੀ ਹੈ ਤੇ ਚਰਿੱਤਰ ਤੋਂ ਇਲਾਵਾ ਧਾਰਮਿਕ ਤੇ ਕਲਾਤਮਿਕ ਭਾਵਾਂ ਨੂੰ ਤ੍ਰਿਪਤ ਕਰਦੇ ਹਨ। ਕਿਸੇ ਵੀ ਜਾਤੀ ਦਾ ਸਮੁੱਚਾ ਮਨ ਤਾਲ-ਬੱਧ ਹੋ ਕੇ ਨੱਚਦਾ ਅਤੇ ਇੱਕਸੁਰ ਹੋ ਕੇ ਗੁੰਜਦਾ ਹੈ।

(ii) ਵਿਆਹਦੜ ਵੱਲੋਂ ਕੁੜੀ ਨੂੰ ਵਿਆਹ ਕੇ ਲਿਆਉਣ ਪਿੱਛੋਂ ਮੁੰਡੇ ਦੇ ਘਰ ਹੇਠ ਲਿਖੀਆਂ ਰਸਮਾਂ ਕੀਤੀਆਂ ਜਾਂਦੀਆਂ ਹਨ—

(ਉ) ਪਾਣੀ ਵਾਰਨਾ — ਲਾੜੇ ਦੇ ਘਰ ਪਹੁੰਚਣ 'ਤੇ ਉਸਦੀ ਮਾਂ ਸ਼ਗਨਾਂ ਦੀ ਬਾਲੀ ਲੈ ਕੇ ਨੂੰਹ ਪੁੱਤਰ ਨੂੰ ਲੈਣ ਲਈ ਜਾਂਦੀ ਹੈ। ਦਰਵਾਜ਼ੇ 'ਤੇ ਉਹ ਪਾਣੀ ਨਾਲ 'ਵਾਰਨੇ-ਵਾਰਦੀ' ਹੈ।

(ਅ) ਵਹੁਟੀ ਦਾ ਮੂੰਹ ਵੇਖਣਾ — ਭਾਈਚਾਰੇ ਦੀਆਂ ਔਰਤਾਂ ਵਹੁਟੀ ਨੂੰ ਸ਼ਗਨ ਪਾਉਂਦੀਆਂ ਹਨ ਤੇ ਮੂੰਹ ਵੇਖਦੀਆਂ ਹਨ।

(ਇ) ਪੂਜਾ, ਛਟੀ ਤੇ ਕੰਝਣਾ — ਵਿਆਹ ਦੇ ਅਗਲੇ ਦਿਨ ਲਾੜਾ ਤੇ ਵਹੁਟੀ ਪਿੱਤਰਾਂ ਜਾਂ ਤੁਲਸੀ ਦੀ ਪੂਜਾ ਕਰਦੇ ਹਨ। ਕਈ ਥਾਵਾਂ ਤੇ ਛਟੀ ਖੇਡੀ ਜਾਂਦੀ ਹੈ। ਲਾੜਾ ਤੇ ਵਹੁਟੀ ਇੱਕ ਢੂਜੇ ਨੂੰ ਸੱਤ-ਸੱਤ ਛਟੀਆਂ ਮਾਰਦੇ ਹਨ। ਸ਼ਾਮ ਨੂੰ ‘ਕੰਝਣਾ’ ਖੇਡਦੇ ਹਨ।

(ਸ) ਪੇਟੀ ਖੋਲ੍ਹਣੀ — ਤੀਸਰੇ ਦਿਨ ਵਹੁਟੀ ਨੂੰ ਤੌਰਨ ਤੋਂ ਪਹਿਲਾਂ ਪਿੰਡ ਨੂੰ ‘ਦਿਖਾਵਾ’ ਦਿਖਾਇਆ ਜਾਂਦਾ ਹੈ। ਛੋਟੀ ਨਨਾਣ ਪੇਟੀ ਖੁਲਾਈ ਦਾ ਮਨਪਸੰਦ ਸੂਟ ਲੈਂਦੀ ਹੈ।

(iii) ਲੋਕ-ਖੇਡਾਂ ਪੰਜਾਬੀਆਂ ਦੇ ਲੋਕ-ਜੀਵਨ ਦਾ ਅਨਿੱਖੜਵਾਂ ਅੰਗ ਹਨ ਅਤੇ ਖੇਡਣਾ ਮਨੁੱਖ ਦੀ ਮੂਲ ਪ੍ਰਵਿਰਤੀ ਹੈ। ਮਨੁੱਖ ਆਦਿ ਕਾਲ ਤੋਂ ਹੀ ਖੇਡਦਾ ਆ ਰਿਹਾ ਹੈ। ਹਰ ਪ੍ਰਾਣੀ ਵਿੱਚ ਖੇਡਣ ਦਾ ਗੁਣ ਹੈ। ਆਪਣੇ ਸਰੀਰ, ਤਾਕਤ ਤੇ ਸੁਭਾਅ ਅਨੁਸਾਰ ਮਨੁੱਖ ਨੇ ਆਪੋ-ਆਪਣੀਆਂ ਖੇਡਾਂ ਦੀ ਸਿਰਜਣਾ ਕੀਤੀ ਹੈ। ਖੇਡਣਾ ਇੱਕ ਸਹਿਜ ਕੰਮ ਹੈ। ਬੱਚੇ ਦੇ ਜਨਮ ਲੈਣ ਨਾਲ ਹੀ ਉਸਦੀ ਖੇਡ-ਪ੍ਰਕਿਰਿਆ ਸ਼ੁਰੂ ਹੋ ਜਾਂਦੀ ਹੈ। ਕੁਝ ਦਿਨਾਂ ਦਾ ਬੱਚਾ ਲੱਤਾਂ ਬਾਹਾਂ ਮਾਰਨੀਆਂ ਸ਼ੁਰੂ ਕਰ ਦਿੰਦਾ ਹੈ। ਇਸ ਤਰ੍ਹਾਂ ਖੇਡਣਾ ਮਨੁੱਖ ਦੀ ਮੂਲ ਪ੍ਰਵਿਰਤੀ ਹੈ। ਬੱਚਿਆਂ ਅਤੇ ਵੱਡਿਆਂ ਵਿੱਚ ਸਰੀਰਕ ਅਤੇ ਮਾਨਸਿਕ ਵਿਕਾਸ ਦੇ ਨਾਲ ਸਦਭਾਵਨਾ, ਨੇਕ ਨੀਅਤੀ, ਇਨਸਾਫ਼ ਅਤੇ ਮੁਕਾਬਲੇ ਵਰਗੇ ਨੈਤਿਕ ਗੁਣ ਵੀ ਖੇਡਾਂ ਦੁਆਰਾ ਪ੍ਰਵੇਸ਼ ਕਰਦੇ ਹਨ।

---

